



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 08.03.2025

TIME : 07.25 AM

പ്രധാന വാർത്തകൾ

1. ഇന്ന് അന്താരാഷ്ട്ര വനിതാ ദിനം, കുടുംബത്തിന്റെയും സമൂഹത്തിന്റെയും രാഷ്ട്രത്തിന്റെയും അടിത്തറയാണ് സ്ത്രീകൾ എന്ന് രാഷ്ട്രപതി ദ്രൗപദി മുർമു.

Today is International Women's Day, women are the foundation of family, society and nation, says President Draupadi Murmu.

2. പ്രധാനമന്ത്രി നരേന്ദ്ര മോദിയുടെ സമൂഹമാധ്യമ അക്കൗണ്ടുകളിൽ ഇന്ന് വനിതകൾ അനുഭവങ്ങൾ പങ്കിടും, ഗുജറാത്തിൽ ലഖ്പതി ദീദികളുമായി പ്രധാനമന്ത്രി സംവദിക്കും.

Women will share experiences on Prime Minister Narendra Modi's social media accounts today, PM to interact with Lakhpati Didis in Gujarat

3. കേരളത്തിൽ അന്താരാഷ്ട്ര വനിതാ ദിനാഘോഷങ്ങളുടെ സംസ്ഥാനതല ഉദ്ഘാടനം തിരുവനന്തപുരത്ത് മന്ത്രി വീണാ ജോർജ് നിർവഹിക്കും.

Minister Veena George to inaugurate state-level International Women's Day celebrations in Kerala

4. വനിതാ ലോക്കോ പൈലറ്റുമാരുടെ എണ്ണത്തിൽ അഞ്ചിരട്ടിയിലധികം വർധനവെന്ന് റെയിൽവേ മന്ത്രാലയം.

Railway Ministry says number of women loco pilots has increased by more than five times

5. ഐഎസ്എൽ ഫുട്ബോളിൽ മുംബൈ സിറ്റിക്കെതിരെ കേരള ബ്ലാസ്റ്റേഴ്സിന് ജയം. ഫിഡെ ലോക ജൂനിയർ ചെസ് ചാമ്പ്യൻഷിപ്പ് കിരീടം ഇന്ത്യൻ ഗ്രാൻമാസ്റ്റർ പ്രണവ് വെങ്കടേശിന്.

Kerala Blasters beats Mumbai City in ISL football. Indian Grandmaster Pranav Venkatesh wins FIDE World Junior Chess Championship



HEADLINE 1

MORN. INTERNATIONAL WOMENS DAY

ഇന്ന് അന്താരാഷ്ട്ര വനിതാ ദിനം. ദേശീയ, വംശീയ, ഭാഷാ, സാംസ്കാരിക, സാമ്പത്തിക രാഷ്ട്രീയ അതിരുകൾക്കപ്പുറത്ത് സ്ത്രീകൾ നേടിയ നേട്ടങ്ങൾക്ക് അംഗീകാരം ലഭിക്കുന്ന ദിവസമാണിത്. അവകാശങ്ങൾ, സമത്വം. ശാക്തീകരണം'- 'എല്ലാ സ്ത്രീകൾക്കും പെൺകുട്ടികൾക്കും എന്നതാണ് ഇത്തവണത്തെ പ്രമേയം. വനിതാ ദിനത്തോടനുബന്ധിച്ച് നമോ ആപ്പ് ഓപ്പൺ ഫോറത്തിൽ ഇന്ത്യയിലുടനീളമുള്ള സ്ത്രീകളെ അവരുടെ പ്രചോദനാത്മകമായ ജീവിത യാത്രകൾ പങ്കിടാൻ പ്രധാനമന്ത്രി നരേന്ദ്ര മോദി ആഹ്വാനം ചെയ്തിരുന്നു. പ്രധാനമന്ത്രിയുടെ സമൂഹമാധ്യമ അക്കൗണ്ടുകളിൽ ഇന്ന് വനിതകൾക്ക് അനുഭവങ്ങൾ പങ്കിടാനും അവസരം നൽകിയിട്ടുണ്ട്.



WOMENS DAY - PREZ WISHES

അന്താരാഷ്ട്ര വനിതാ ദിനത്തിൽ ആശംസകൾ നേർന്ന് രാഷ്ട്രപതി ദ്രൗപദി മുർമു. കുടുംബത്തിന്റെയും സമൂഹത്തിന്റെയും രാഷ്ട്രത്തിന്റെയും അടിത്തറയാണ് സ്ത്രീകൾ എന്ന് സന്ദേശത്തിൽ രാഷ്ട്രപതി പറഞ്ഞു. പ്രതികൂല സാഹചര്യങ്ങളും വെല്ലുവിളികളും നേരിട്ടിട്ടും സ്ത്രീകൾ വ്യത്യസ്ത മേഖലകളിൽ വിജയകരമായി മുന്നേറുകയാണെന്നും ശ്രീമതി മുർമു പറഞ്ഞു. ഓരോ സ്ത്രീയ്ക്കും സുരക്ഷിതത്വവും തുല്യ അവസരങ്ങൾ ലഭിക്കുകയും ചെയ്യുന്ന സമൂഹം സൃഷ്ടിക്കാൻ ഏവരും പ്രതിജ്ഞയെടുക്കണമെന്നും രാഷ്ട്രപതി കൂട്ടിച്ചേർത്തു.

കേരള സർവ്വകലാശാല

PREZ-WOMENS DAY

അന്താരാഷ്ട്ര വനിതാ ദിനമായ ഇന്ന് ന്യൂഡൽഹിയിൽ സംഘടിപ്പിക്കുന്ന ദേശീയ സമ്മേളനം രാഷ്ട്രപതി ദ്രൗപദി മുർമു ഉദ്ഘാടനം ചെയ്യും. 'നാശിശക്തിയിലൂടെ വികസിതഭാരതം' എന്നതാണ് പരിപാടിയുടെ പ്രമേയം. വനിതാ ശിശു വികസന മന്ത്രാലയമാണ് സമ്മേളനം സംഘടിപ്പിക്കുന്നത്. കേന്ദ്ര സഹമന്ത്രി അന്നപൂർണ്ണ ദേവിയും പരിപാടിയിൽ പങ്കെടുക്കും. ഭരണഘടനാ അസംബ്ലിയിലെ വനിതാ അംഗങ്ങളെക്കുറിച്ചുള്ള പ്രദർശനം

പാർലമെന്റ് ഹൗസ് കോംപ്ലക്സിൽ ലോക്സഭാ സ്പീക്കർ ഓം ബിർള ഉദ്ഘാടനം ചെയ്യും.

കേരള സർവ്വകലാശാല

HEADLINE 2

PM GUJARAT-LAKHPATI DIDI

ഗുജറാത്തിലെ നവ്സാരി ജില്ലയിൽ നടക്കുന്ന ലഖ്പതി ദീദി പരിപാടിയിൽ പ്രധാനമന്ത്രി നരേന്ദ്ര മോദി ഇന്ന് പങ്കെടുക്കും. ലഖ്പതി ദീദികളുമായി സംവദിക്കുന്ന പ്രധാനമന്ത്രി ലഖ്പതി ദീദി സർട്ടിഫിക്കറ്റുകൾ വിതരണം ചെയ്യും. ഗുജറാത്ത് സർക്കാരിന്റെ ജി-സഫൽ, ജി-മൈത്രി പദ്ധതികൾക്കും അദ്ദേഹം തുടക്കം കുറിക്കും. ഗുജറാത്തിലെ 25,000-ത്തിലധികം സ്വയം സഹായ സംഘങ്ങളിലെ ഗ്രൂപ്പുകൾക്ക് പ്രധാനമന്ത്രി 450 കോടിയിലധികം രൂപയുടെ ധനസഹായം നൽകും.

കേരള സർവ്വകലാശാല

HEADLINE 3

WOMENS DAY- VEENA GEORGE-INTRO

കേരളത്തിൽ അന്താരാഷ്ട്ര വനിതാ ദിനാഘോഷങ്ങളുടെ സംസ്ഥാനതല ഉദ്ഘാടനം മന്ത്രി വീണാ ജോർജ്ജ് ഇന്ന് തിരുവനന്തപുരത്ത് കനകക്കുന്നിൽ നിർവഹിക്കും. സംസ്ഥാന സർക്കാരിന്റെ 2024ലെ

വനിതാരത്ന പുരസ്കാരങ്ങൾ ചടങ്ങിൽ സമ്മാനിക്കും. ഐ.സി.ഡി.എസ് പദ്ധതി പ്രവർത്തനത്തിൽ മികവു പുലർത്തിയവർക്കുള്ള അവാർഡുകളും വിതരണം ചെയ്യും.

ഈ വനിതാ ദിനത്തിൽ ലിംഗസമത്വത്തെ കുറിച്ചുള്ള സന്ദേശം ആകാശവാണി വാർത്തകളുമായി പങ്കുവയ്ക്കുകയാണ് സംസ്ഥാന വനിതാ വികസന കോർപ്പറേഷൻ അംഗം വി കെ പ്രകാശിനി....

(വോയിസ്)



MORN. AKASHWANI WOMENS DAY

ആകാശവാണി വാർത്താ വിഭാഗം അന്താരാഷ്ട്ര വനിതാദിനം സവിശേഷമായ രീതിയിൽ ആഘോഷിക്കുന്നു, എല്ലാ മലയാളം, ഇംഗ്ലീഷ്, ഹിന്ദി വാർത്താ ബുള്ളറ്റിനുകളും ഇന്ന് വനിതാ അവതാരകരാണ് അവതരിപ്പിക്കുന്നത്. പകൽ സമയത്ത് ന്യൂസ് റൂമുകളുടെ മുഴുവൻ പ്രവർത്തനവും വനിതാ ജീവനക്കാരാണ് കൈകാര്യം ചെയ്യുന്നത്.



HEADLINE 4

NT RAILWAY LOCO PILOTS

റെയിൽവേയിൽ വനിതാ ലോക്കോ പൈലറ്റുമാരുടെ എണ്ണത്തിൽ അഞ്ചിരട്ടിയിലധികം വർധനവുണ്ടായതായി റെയിൽവേ മന്ത്രാലയം വളരെയേറെ വെല്ലുവിളികൾ നിറഞ്ഞ ജോലിയായതിനാൽ നേരത്തെ പുരുഷ മേധാവിത്വമായിരുന്നെങ്കിലും ഇപ്പോൾ സ്ത്രീകളും മുന്നിലാണ്. ലോക്കോ പൈലറ്റുമാർ, സ്റ്റേഷൻ മാസ്റ്റർ, ട്രാക്ക്മാൻ, സിഗ്നൽ മെയിന്റനൻസ്, ഗാർഡ്, ഗാംഗ്മാൻ തുടങ്ങിയ മേഖലകളിലും സ്ത്രീകൾ സജീവമാണ് . റെയിൽവേയുടെ മൊത്തം അംഗബലത്തിന്റെ ഏകദേശം 8.2 ശതമാനം സ്ത്രീകളാണെന്നും മന്ത്രാലയം വ്യക്തമാക്കി .



ASHWINI-RAILWAYS

റെയിൽവേ സ്റ്റേഷനുകളിൽ യാത്രക്കാരുടെ സുരക്ഷ വർദ്ധിപ്പിക്കുന്നതിന്റെ ഭാഗമായി തിരക്ക് നിയന്ത്രണ നടപടികൾ സ്വീകരിക്കാനൊരുങ്ങി റെയിൽവേ മന്ത്രാലയം. കേന്ദ്ര റെയിൽവേ മന്ത്രി അശ്വിനി വൈഷ്ണവിന്റെ നേതൃത്വത്തിൽ ചേർന്ന ഉന്നതതല യോഗത്തിലാണ് തീരുമാനം. ട്രെയിനുകൾ എത്തുമ്പോൾ മാത്രമേ യാത്രക്കാർ പ്ലാറ്റ്ഫോമുകളിൽ പ്രവേശിക്കുന്നുള്ളൂ എന്ന് ഉറപ്പാക്കാൻ 60 സ്റ്റേഷനുകൾക്ക് പുറത്ത് സ്ഥിരമായ കാത്തിരിപ്പ് കേന്ദ്രങ്ങൾ ഒരുക്കും. യാത്ര ഉറപ്പായ ടിക്കറ്റുള്ള യാത്രക്കാർക്ക് മാത്രമേ പ്ലാറ്റ്ഫോമുകളിലേക്ക് പ്രവേശനം അനുവദിക്കൂ.



PM MAURITIUS

പ്രധാനമന്ത്രി നരേന്ദ്ര മോദിയുടെ രണ്ടു ദിവസത്തെ മൗറീഷ്യസ് സന്ദർശനം ഈ മാസം 11ന് ആരംഭിക്കും. മാർച്ച് 12 ന് മൗറീഷ്യസിന്റെ ദേശീയ ദിനാഘോഷങ്ങളിൽ പ്രധാനമന്ത്രി മുഖ്യാതിഥിയാകുമെന്ന് വിദേശകാര്യ മന്ത്രാലയ വക്താവ് രൺധീർ ജയ്സ്പാൽ അറിയിച്ചു. സന്ദർശന വേളയിൽ, മൗറീഷ്യസ് പ്രസിഡന്റ്, പ്രധാനമന്ത്രി തുടങ്ങിയവരുമായി ശ്രീ മോദി കൂടിക്കാഴ്ച നടത്തും.



JAISHANKAR- INTRO

വിദേശ രാജ്യങ്ങളിലെല്ലാം ഇന്ത്യൻ പൗരൻമാരുടെ എണ്ണം വർദ്ധിച്ചു വരുന്ന സാഹചര്യത്തിൽ അവരുടെ അഭിവൃദ്ധിക്കും ക്ഷേമത്തിനുമായി പ്രവർത്തിക്കാൻ രാജ്യം പ്രതിജ്ഞാബദ്ധമാണെന്ന് വിദേശകാര്യമന്ത്രി എസ് ജയ്ശങ്കർ. ഇതിന്റെ ഭാഗമായാണ് വിദേശരാജ്യങ്ങൾ കൂടുതൽ കോൺസുലേറ്റുകൾ ആരംഭിക്കുന്നതെന്നും അദ്ദേഹം പറഞ്ഞു. യു.കെയിലെ ബെൽഫാസ്റ്റിൽ ആരംഭിച്ച ഇന്ത്യൻ കോൺസുലേറ്റ് ഉദ്ഘാടനം ചെയ്യുകയായിരുന്നു വിദേശകാര്യമന്ത്രി.

(ഹോൾഡ് വോയിസ്)



HEADLINE 5

ISL FOOTBALL

ഐഎസ്എൽ ഫുട്ബോളിൽ മുൻപെ സിറ്റിക്കെതിരെ കേരള ബ്ലാസ്റ്റേഴ്സിന് ജയം. കൊച്ചി ജവഹർലാൽ നെഹ്റു സ്റ്റേഡിയത്തിൽ നടന്ന മത്സരത്തിൽ എതിരില്ലാത്ത ഒരു ഗോളിനാണ് ബ്ലാസ്റ്റേഴ്സിന്റെ ജയം. 52-ാം മിനിറ്റിൽ ക്വാമി പെപ്രയാണ് ബ്ലാസ്റ്റേഴ്സിനായി ഗോൾ നേടിയത്. ഇന്ന് വൈകിട്ട് അഞ്ചിന് നടക്കുന്ന മത്സരത്തിൽ നോർത്ത് ഇസ്റ്റ് യുണൈറ്റഡ്- ഇസ്റ്റ് ബംഗാളിനെയും, രാത്രി 7.30ന് മോഹൻ ബഗാൻ- ഗോവ എഫ്സിയെയും നേരിടും.

~ ~ ~ ~ ~

HEADLINE 5 A

CHES

മോണ്ടിനെഗ്രോയിൽ നടന്ന ഫിഡെ ലോക ജൂനിയർ ചെസ് ചാമ്പ്യൻഷിപ്പിൽ ഇന്ത്യൻ ഗ്രാൻമാസ്റ്റർ പ്രണവ് വെങ്കടേശിന് കിരീടം. ഓപ്പൺ വിഭാഗത്തിലാണ് പ്രണവിന് ലോക ജൂനിയർ ചാമ്പ്യനായത്. ലോക ജൂനിയർ കിരീടം നേടുന്ന നാലാമത്തെ ഇന്ത്യാക്കാരനാണ് പ്രണവ്. അതേസമയം പ്രാഗിൽ നടന്ന മാസ്റ്റേഴ്സ് 2025 ൽ ഇന്ത്യയുടെ അരവിന്ദ് ചിദംബരം ചാമ്പ്യനായി.

~ ~ ~ ~ ~

WOMENS PREMIER LEAGUE CRICKET

വനിതാ പ്രീമിയർ ലീഗ് ക്രിക്കറ്റിൽ ഗുജറാത്ത് ജയന്റ്സ് ഡൽഹി ക്യാപിറ്റൽസിനെ 5 വിക്കറ്റിന് പരാജയപ്പെടുത്തി. ലഖ്നൗവിൽ ഇന്നലെ നടന്ന മത്സരത്തിൽ ഡൽഹി മുന്നോട്ടുവെച്ച 178 റൺസ് പിന്തുടർന്ന ഗുജറാത്ത്, 5 വിക്കറ്റും 3 പന്തും ബാക്കി നിൽക്കെ ലക്ഷ്യം കണ്ടു. ഈ ജയത്തോടെ, ഗുജറാത്ത് പ്ലേഓഫിലേക്ക് യോഗ്യത നേടി. ഇന്ന്, നിലവിലെ ചാമ്പ്യന്മാരായ റോയൽ ചലഞ്ചേഴ്സ് ബെംഗളൂരു, യുപി വാരിയേഴ്സിനെ നേരിടും. രാത്രി 7:30 നാണ് മത്സരം.

~ ~ ~ ~ ~

CHAMPIONS TROPHY

ഇന്ത്യ- ന്യൂസിലാന്റ് ചാമ്പ്യൻസ് ട്രോഫി ക്രിക്കറ്റ് ഫൈനൽ നാളെ നടക്കും. ഉച്ചയ്ക്ക് 2.30ന് ദുബായ് അന്താരാഷ്ട്ര ക്രിക്കറ്റ് സ്റ്റേഡിയത്തിലാണ് മത്സരം. സെമിയിൽ ഓസ്ട്രേലിയയെ തോൽപ്പിച്ചാണ് ഇന്ത്യ ഫൈനലിൽ കടന്നത്. സെമിപോരാട്ടത്തിൽ ദക്ഷിണാഫ്രിക്കയെ വീഴ്ത്തിയായിരുന്നു കിരീടത്തിന്റെ ഫൈനൽ പ്രവേശം.



GLOBAL WAVES SUMMIT

ആഗോള ശ്രവ്യ ദൃശ്യ വിനോദ ഉച്ചകോടി-വേവ്സിന്റെ ഒരുക്കങ്ങൾ കേന്ദ്ര വാർത്താ വിതരണ പ്രക്ഷേപണ മന്ത്രാലയ സെക്രട്ടറി സഞ്ജയ് ജാജു വിലയിരുത്തി. മുംബൈയിൽ നടന്ന യോഗത്തിൽ മന്ത്രാലയത്തിലെ ജോയിന്റ് സെക്രട്ടറിമാരും പങ്കെടുത്തു. രാജ്യത്തെ ആഗോള ഉള്ളടക്ക കേന്ദ്രമാക്കി മാറ്റുക, സാംസ്കാരികവും ഭാഷാപരവുമായ വൈവിധ്യം സംരക്ഷിക്കുക, ഇന്ത്യൻ മാധ്യമങ്ങളുടെ ആഗോള സാന്നിധ്യം വികസിപ്പിക്കുക, എന്നിവയാണ് ഉച്ചകോടിയുടെ ലക്ഷ്യമെന്ന് ശ്രീ സഞ്ജയ് ജാജു പറഞ്ഞു. കേന്ദ്ര വാർത്താ വിതരണ മന്ത്രാലയം മഹാരാഷ്ട്ര സർക്കാരുമായി സഹകരിച്ച് മെയ് 1 മുതൽ 4 വരെ മുംബൈയിലെ ജിയോ വേൾഡ് കൺവെൻഷൻ സെന്ററിലാണ് വേവ്സ് ഉച്ചകോടി സംഘടിപ്പിക്കുന്നത്.



ASHAWORKER

വിവിധ ആവശ്യങ്ങൾ ഉന്നയിച്ച് കേരളത്തിലെ ആശാവർക്കർമാർ സെക്രട്ടറിയേറ്റിന് മുമ്പിൽ നടത്തുന്ന സമരം 27-ാം ദിവസത്തിലേയ്ക്ക്. സമരത്തിന്റെ ഭാഗമായി ഇന്ന് വനിതാസംഗമം സംഘടിപ്പിക്കും. സമൂഹത്തിന്റെ നാനാതൂറുകളിൽപ്പെട്ട വനിതകൾ സമരത്തിൽ പിന്തുണ അറിയിച്ച് സംഗമത്തിൽ പങ്കെടുക്കും.



THANOOR

മലപ്പുറം താനൂരിൽ നിന്ന് കാണാതായി തിരച്ചിലിനൊടുവിൽ മുംബൈയിൽ നിന്ന് കണ്ടെത്തിയ പ്ലസ് ടു വിദ്യാർത്ഥിനികളെ താനൂർ പോലീസ് ഏറ്റുവാങ്ങി. .നാട്ടിലെത്തിക്കുന്ന വിദ്യാർത്ഥികളെ കോടതിയിൽ ഹാജരാക്കി കെയർ ഹോമിലേക്ക് മാറ്റും. തുടർന്ന് കൗൺസിലിങ് നൽകുമെന്ന് പോലീസ് അറിയിച്ചു.

~~~~~

MORN. INDIA RUSSIA FOC

റഷ്യൻ സന്ദർശനം നടത്തുന്ന വിദേശകാര്യ സെക്രട്ടറി വിക്രം മിസ്രി റഷ്യൻ ഡെപ്യൂട്ടി വിദേശകാര്യ മന്ത്രി ആൻഡ്രി റുഡൻകോയുമായി ഉഭയകക്ഷി ചർച്ച നടത്തി. ഇരുരാജ്യങ്ങളും തമ്മിലുള്ള ഉഭയകക്ഷി ബന്ധം കൂടിക്കാഴ്ചയിൽ അവലോകനം ചെയ്തു. പരസ്പര താൽപ്പര്യമുള്ള പ്രാദേശിക, ആഗോള വിഷയങ്ങളെക്കുറിച്ചുള്ള കാഴ്ചപ്പാടുകളും ചർച്ചയായി.

**~~~~~
~~~~~  
~~~~~**

